




શ્રી હેલજીની પદ્મમણીની ઘડીઓ રખિયામણી



૧ એપ્રિલ, સોમવાર... તપોભૂમિ બ્રહ્મજ્યોતિ પર સવારે મંદિરજીમાં રાજભોગ આરતીમાં પઘાર્યા. ત્યારબાદ શ્રી ઠાકોરજી સમક્ષ કીર્તનભક્તિનો આનંદ માણી ઉપસ્થિત સૌ ભક્તોને દર્શન-સમાગમનું સુખ આપ્યું. યુ.કે. પરત પધારતા સતીશભાઈ ચતવાણીને વિદાયની શુભેચ્છા-આશિષ પાઠવી. સાંજે ખંભાત પધારી મીરાંબહેન શાસ્ત્રીના નિરામય સ્વાસ્થ્ય માટે ધૂન-પ્રાર્થના કરી. ખંભાત મંદિરે દર્શન કરી, અ.નિ.કે. બી. પટેલની પ્રાર્થનાસભામાં પધારી આશીર્વાદ પાઠવ્યા. રાત્રે 'પારમિતા' સભાખંડમાં 'સહજાનંદ કલાસાધના તીર્થ' દ્વારા આયોજિત સંતભગવંત સાહેબજી પ્રાગટ્યોત્સવ અને સદ્ગુરુ સાધુ પ.પૂ. વિઠ્ઠલભાઈ (ડૉ. વી.એસ.)ના પ્રાગટ્યપર્વની સભામાં પધારી આશીર્વાદ પાઠવ્યા.

૨ એપ્રિલ, મંગળવાર... સવારે મંદિરજીમાં રાજભોગ આરતીમાં પધારી ઉપસ્થિત ભક્તોને દર્શન-સમાગમનું સુખ આપ્યું.

૩ એપ્રિલ, બુધવાર... સાંજે 'તીરથ'માં વ્રતધારી સંતોની સભામાં પધારી અદ્ભુત સત્સંગલાભ આપ્યો. 'અક્ષરમહોલ'માં નિત્ય રાત્રિસભામાં પધારી અંગ્રેજી તારીખ પ્રમાણે ભગવાન શ્રી સ્વામિનારાયણના પ્રાગટ્યપર્વ નિમિત્તે મહિમાગાન કરી આશીર્વાદ આપ્યા.

૪ એપ્રિલ, ગુરુવાર... તપોભૂમિ બ્રહ્મજ્યોતિમાં નિવાસ કરી દર્શનાર્થે પધારેલ સૌ ભક્તોને સત્સંગ-ગોષ્ઠિનો લાભ આપ્યો.

૫ એપ્રિલ, શુક્રવાર... સવારે મંદિરજીમાં રાજભોગ આરતીમાં પઘાર્યા. ત્યારબાદ ઉપસ્થિત ભક્તોને દર્શન-સમાગમનું સુખ આપ્યું. ચારુતર આરોગ્ય મંડળના નિવૃત્ત થતા સેક્રેટરી શ્રી જાગૃતભાઈ ભટ્ટને સન્માનિત કરી આશીર્વાદ પાઠવ્યા. 'અક્ષરમહોલ'માં નિત્ય રાત્રિસભામાં પધારી આશીર્વાદ પાઠવ્યા.

૬ એપ્રિલ, શનિવાર... સવારે શ્રી ભાઈકાકા યુનિવર્સિટીના ઓડિટોરિયમમાં શ્રી જાગૃતભાઈ ભટ્ટના વિદાય સમારંભમાં પધારી આશીર્વાદ પાઠવ્યા. બ્રહ્મજ્યોતિ પર દર્શનાર્થે પધારેલ ભક્તોને સત્સંગનો લાભ આપ્યો. 'અક્ષરમહોલ'માં નિત્ય રાત્રિસભામાં પધારી આશીર્વાદ આપ્યા.

૭ એપ્રિલ, રવિવાર... સવારે મંદિરજીમાં રાજભોગ આરતીમાં પધારી સૌ ભક્તોને દર્શન-સમાગમનું સુખ આપ્યું. બારડોલીથી પધારેલ શ્રી ભીખાભાઈ ઝવેરભાઈ પટેલ અને શ્રી રમણભાઈ પટેલને સત્કાર્યા. બ્રહ્મસ્વરૂપ પ.પૂ. કાકાજી મહારાજની સ્મૃતિમાં યોજેલ કીર્તન આરાધનામાં પધારી કીર્તનભક્તિનો આનંદ માણ્યો તેમજ ઉપસ્થિત સૌને આશીર્વાદ પાઠવ્યા.

૮ એપ્રિલ, સોમવાર... સવારે મંદિરજીમાં રાજભોગ આરતીમાં પધારી સૌ ભક્તોને દર્શન-સમાગમનું સુખ આપ્યું. શ્રી ભીખુભાઈ પટેલ (ચેરમેન, સરદાર પટેલ ઍજ્યુકેશન ટ્રસ્ટ-આણંદ)ને સત્કારી, તેઓ યુ.એસ.એ. જતા હોવાથી શુભેચ્છાઓ તેમજ આશીર્વાદ પાઠવ્યાં.

૯ એપ્રિલ, મંગળવાર... સવારે કરમસદ શ્રી કૃષ્ણ હોસ્પિટલમાં રુટિન સ્વાસ્થ્ય ચેકઅપ માટે પઘાર્યા.

૧૦ એપ્રિલ, બુધવાર... સવારે મંદિરજીમાં રાજભોગ આરતીમાં પઘાર્યા. સાંજે 'તીરથ'માં વ્રતધારી સંતોની સભામાં પધારી આશીર્વાદ પાઠવ્યા. સંધ્યા આરતી તેમજ નિત્ય રાત્રિસભામાં પધારી આશીર્વાદ પાઠવ્યા.

૧૧ એપ્રિલ, ગુરુવાર... સવારે મંદિરજીમાં રાજભોગ આરતીમાં પઘાર્યા. ત્યારબાદ કરમસદ બારીન્દ્રભાઈ-બિંદુબાના ઘરે સૌ સંતો-ભક્તોને સાથે લઈ જઈને પધારામણી કરી, ધૂન-પ્રાર્થના કરી આશીર્વાદ આપ્યા.

૧૨ એપ્રિલ, શુક્રવાર... સવારે મંદિરજીમાં રાજભોગ આરતીમાં પઘાર્યા. સાંજે 'પારમિતા' સભાખંડમાં યોજેલ



‘બ્રહ્મનિર્ઝર’ની સેવામાં જોડાઈ સૌ કાર્યકર્તાઓને સેવા-ભક્તિમાં બળપૂર્વા.

૧૩ એપ્રિલ, શનિવાર... સવારે મંદિરજીમાં રાજભોગ આરતીમાં પધાર્યા. ત્યારબાદ ઉપસ્થિત સૌ ભક્તોને દર્શન-સમાગમનું સુખ આપ્યું.

૧૪ એપ્રિલ, રવિવાર... સવારે મંદિરજીમાં રાજભોગ આરતીમાં પધાર્યા. ત્યારબાદ સભામાં ખૂબ મોટી સંખ્યામાં પધારેલ સૌ ભક્તોને નજીકના દિવસોમાં આવી રહેલ શ્રીજી મહારાજના પ્રાગટ્ય-માહાત્મ્યની અદ્ભુત વાતો કરી.

૧૫ એપ્રિલ, સોમવાર... સવારે મંદિરજીમાં રાજભોગ આરતીમાં પધાર્યા. ત્યારબાદ સહાધ્યાયી-યુ.એસ.એ.નિવાસી રવીન્દ્રભાઈ ભક્તા સહપરિવાર પધાર્યા, તેઓને સત્કારી આશીર્વાદ પાઠવ્યા. સાંજે આણંદમાં અમૃતભાઈ-ભગવતીબહેનના નવીનીકરણ થયેલ ઘરે નૂતન મંદિરમાં મૂર્તિપ્રતિષ્ઠા નિમિત્તે યોજેલ મહાપૂજામાં પધારી આશીર્વાદ આપ્યા. ત્યાંથી યોગેશભાઈ વડવાલાના ઘરે તથા નીરવભાઈ-ઝરણાબહેનના ઘરે પધરામણી કરી આશીર્વાદ પાઠવ્યા.

૧૬ એપ્રિલ, મંગળવાર... સવારે મંદિરજીમાં દર્શન કરીને આણંદ પધાર્યા. આગામી લોકસભાની ચૂંટણી માટે ઉમેદવારી કોર્મ ભરવા જઈ રહેલા સાંસદ શ્રી મિતેશભાઈ પટેલને આશીર્વાદ આપ્યા. આ પ્રસંગે ગુજરાત રાજ્યના મુખ્યમંત્રી શ્રી ભૂપેન્દ્રભાઈ પટેલ અને સંતો પધાર્યા. સાંજે બ્રહ્મજ્યોતિમાં મંદિરજીમાં શ્રી ઠાકોરજીનાં દર્શન કરી સુરત તરફ પ્રયાણ કર્યું. મોડી સાંજે સુરત મંદિરે પધાર્યા. શ્રી ઠાકોરજી મહારાજનાં દર્શન કરી સ્વાગતસભામાં આશીર્વાદ પાઠવ્યા. રાત્રે હેમંતકુમાર-તૃપ્તિબહેનના નૂતન આવાસમાં પધારી રાત્રિરોકાણ કર્યું.

૧૭ એપ્રિલ, બુધવાર... સવારે શ્રી હરિજયંતી-શ્રી રામનવમીના શુભ દિને હેમંતકુમાર-તૃપ્તિબહેનના નૂતન આવાસના નૂતન ઘરમંદિરમાં યોજેલ મૂર્તિપ્રતિષ્ઠા-વાસ્તુ મહાપૂજામાં પધારી ઉપસ્થિત સૌ ભક્તોને બ્રહ્માનંદ કરાવી આશીર્વાદ આપ્યા. સાંજે બાવચંદભાઈ, પૂનાભાઈના ઘરે પધરામણી કરી. પ્રાગજીભાઈ રામોલિયાના ઘરે પધરામણી કરી.



રાત્રે સુરત મંદિરે શ્રી હરિજયંતી-શ્રી રામનવમી ઉત્સવસભામાં પધારી મંડળના સૌ ભક્તોને આશીર્વાદ આપ્યા અને શ્રી ઠાકોરજીને જન્મોત્સવની આરતી અર્પણ કરી. રાત્રિરોકાણ માટે હેમંતકુમાર-તૃપ્તિબહેનના ઘરે પધાર્યા.

૧૮ એપ્રિલ, ગુરુવાર... સવારે હેમંતભાઈના ઘરે ઉપસ્થિત સૌને બ્રહ્માનંદ કરાવ્યો. પડોશી રમેશભાઈ કુકડિયાના ઘરે પધરામણી કરી. સૌની ભાવભરી વિદાય લઈ બપોરે અતુલ-વલસાડમાં રામસિંહભાઈ-ભાવનાબહેનના ઘરે પધરામણી કરી તેઓના નિરામય સ્વાસ્થ્ય માટે ધૂન-પ્રાર્થના સાથે આશીર્વાદ પાઠવ્યા. ફાલ્ગુનીબહેનના ઘરે પધરામણી કરી. ત્યાં પધારેલ વલસાડ મંડળના સૌ સ્થાનિક ભક્તોને દર્શન-સમાગમનું સુખ આપ્યું. સૌની વિદાય લઈ સાંજે અંકલેશ્વર પધાર્યા. ત્યાં શ્રી સિદ્ધિ બ્રહ્મ રુદ્ર સમાજની વાડીમાં યોજેલ સભામાં પધારી સૌ ભક્તોને આશીર્વાદ પાઠવ્યા. રોહનભાઈના ઘરે પધરામણી કરી ઉપસ્થિત સૌ સ્થાનિક ભક્તોને ગોષ્ઠિનો લાભ આપી મોડી રાત્રે બ્રહ્મજ્યોતિ પધાર્યા.

૧૯ એપ્રિલ, શુક્રવાર... સવારે મંદિરજીમાં રાજભોગ આરતીમાં પધાર્યા. મુંબઈથી પધારેલ દુબઈ નિવાસી રાજશ્રીબહેન ઠક્કર અને તેઓનાં મિત્ર ડૉ. સ્મૃતિબહેન મ્હાત્રેને સત્કાર્યા. સાંજે ‘પારમિતા’ સભાખંડમાં ડૉ. સ્મૃતિબહેન મ્હાત્રે પાસેથી સૌએ સ્વાસ્થલાભ માટે આરોગ્યલક્ષી માર્ગદર્શન મેળવ્યું.

૨૦ એપ્રિલ, શનિવાર... બપોરે શ્રી રાજશ્રીબહેન ઠક્કર અને તેઓનાં મિત્ર ડૉ. સ્મૃતિબહેન મ્હાત્રેને વિદાય પાઠવી. ‘અક્ષરમહોલ’માં નિત્ય રાત્રિસભામાં પધારી આશીર્વાદ પાઠવ્યા.

૨૧ એપ્રિલ, રવિવાર... સવારે મંદિરજીમાં રાજભોગ આરતીમાં પધાર્યા. ઉપસ્થિત સૌ ભક્તોને દર્શન-સમાગમનું સુખ આપ્યું. સાંજે ‘અક્ષરમહોલ’માં યુ.કે.થી પધારેલ જાનકીબહેન અને પરિવારજનોને સત્કાર્યા. ‘અક્ષરમહોલ’માં નિત્ય રાત્રિસભામાં પધારી આશીર્વાદ આપ્યા.

૨૨ એપ્રિલ, સોમવાર... સવારે મંદિરજીમાં રાજભોગ આરતીમાં પધાર્યા. ઉપસ્થિત સૌ ભક્તોને દર્શન-સમાગમનું સુખ આપ્યું. ‘અક્ષરમહોલ’માં નિત્ય રાત્રિસભામાં પધારી

સદ્ગુરુ સાધુ પ.પૂ. ડૉ. સનંદભાઈ (ડૉક્ટરસાહેબ)ની ૧૦મી વાર્ષિક નિર્વાણતિથિ નિમિત્તે આશીર્વાદ આપ્યા.

૨૩ એપ્રિલ, મંગળવાર... સવારે મંદિરજીમાં રાજભોગ આરતીમાં પધાર્યા. ત્યારબાદ શ્રી ઠાકોરજી સમક્ષ કીર્તનભક્તિનો આનંદ માણ્યો. સાંજે શ્રી હનુમાનજયંતી તથા બ્રહ્મસ્વરૂપ પ.પૂ. યોગીજી મહારાજની સ્મૃતિમાં યોજેલ કીર્તન આરાધનામાં પધારી કીર્તનભક્તિનો આનંદ માણ્યો તથા ઉપસ્થિત સૌને અદ્ભુત સત્સંગલાભ આપ્યો.

૨૪ એપ્રિલ, બુધવાર... બપોરે નૂતન સાધક નિવાસ નિર્માણ માટે સદ્ગુરુ સાધુ પ.પૂ. અશ્વિનદાદા, પ.પૂ. મનોજદાસજી, આર્કિટેક્ટ અમિતભાઈ-માધવીબહેન અને અનુપમ મિશનની બાંધકામ કમિટીના સંતો-ભક્તો સાથે 'શ્રી યોગી વિદ્યાપીઠ'માં યોજેલ મીટિંગમાં પધારી માર્ગદર્શન આપ્યાં. સાંજે 'તીરથ'માં વ્રતધારી ભાઈઓની સભામાં પધારી સૌને આશીર્વાદ પાઠવ્યા. 'અક્ષરમહોલ'માં નિત્ય રાત્રિસભામાં પધારી આશીર્વાદ આપ્યા.

૨૫ એપ્રિલ, ગુરુવાર... સવારે મંદિરજીમાં રાજભોગ આરતીમાં પધાર્યા. ત્યારબાદ શ્રી ઠાકોરજી સમક્ષ કીર્તનભક્તિનો આનંદ માણ્યો. રાત્રે વદ્ધભવિદ્યાનગરમાં સંજયભાઈ-મુત્રીબહેનના ઘરે પધરામણી કરી પરિવારનાં સૌ મુકતોને આશીર્વાદ પાઠવ્યા.

૨૬ એપ્રિલ, શુક્રવાર... સવારે મંદિરજીમાં રાજભોગ આરતીમાં પધાર્યા. મોરબીથી પધારેલ મનીષભાઈના ઘરમંદિરની મૂર્તિઓનાં તથા નવી ગાડીનું પૂજન કરી આશીર્વાદ પાઠવ્યા. રાત્રે 'પારમિતા' સભાખંડમાં દુબઈ ધર્મયાત્રામાં પધારતા સંતો-ભક્તોની વિદાય-મિલનસભામાં પધારી અદ્ભુત આશીર્વાદ પાઠવ્યા.

૨૭ એપ્રિલ, શનિવાર... સવારે મંદિરજીમાં શ્રી ઠાકોરજી મહારાજનાં દર્શન કરી બ્રહ્મસ્વરૂપ કાકાજી મહારાજ અને પ.પૂ. સોનાબાનાં સમાધિસ્થાને પધારી દર્શન કર્યાં. ત્યારબાદ સદ્ગુરુ સાધુ પ.પૂ. શાંતિદાદાના સમાધિસ્થાને પુષ્પાંજલિ અર્પણ કરી, સૌની ભાવભરી વિદાય લઈ દુબઈ જવા માટે અમદાવાદ એરપોર્ટ પધાર્યા. અમદાવાદ મંડળ દ્વારા યોજેલ વિદાય-મિલન સભામાં



પધારી આશીર્વાદ પાઠવ્યા. દુબઈ એરપોર્ટ પર રાજશ્રીબહેન, દર્શનાબહેન, ભાવિશાબહેન, રોહિતભાઈ, ધવલભાઈ આદિ ભકતોએ ભાવથી સત્કાર્યા. ત્યારબાદ નયનભાઈ-રાજશ્રીબહેનના ઘરે પધાર્યા, તેઓએ ખૂબ ભાવથી સૌનાં સ્વાગત કર્યાં. સાંજે નયનભાઈ-રાજશ્રીબહેનના ભાવ ગ્રહણ કરી બોટમાં ધૂન-પ્રાર્થના સાથે કીર્તનસંધ્યા-સભા કરી દુબઈ મુલાકાતનો આનંદ માણ્યો.

૨૮ એપ્રિલ, રવિવાર... સવારે મંગલ પૂજામાં સૌને લાભ આપ્યો. આશિષ-ઈલા, હાર્દિક-રિમાના ઘરે પધરામણી કરી સત્સંગનો લાભ આપ્યો. સાંજે રાજશ્રીબહેન-નયનભાઈના ઘરે યોજેલ મહાપૂજામાં આશીર્વાદ પાઠવ્યા. મહાપૂજા બાદ કીર્તનભક્તિનો આનંદ માણ્યો તથા અઠવાડિક સત્સંગસભામાં પધારેલા સૌ અક્ષરમુકતોને આશીર્વાદ પાઠવ્યા. સભા બાદ સૌને ગોષ્ઠિનો લાભ આપી આનંદબ્રહ્મ કરાવ્યો.

૨૯ એપ્રિલ, સોમવાર... આખો દિવસ ઘરે રહી ઉપસ્થિત મુલાકાતે આવતા સ્થાનિક ભકતોને સત્સંગલાભ આપ્યો.

૩૦ એપ્રિલ, મંગળવાર... સવારે ભારતથી પધારેલ સૌ સંતો-ભક્તો તેમજ દુબઈનિવાસી સૌ અક્ષરમુકતો સાથે અબુધાબી સ્થિત બી.એ.પી.એસ. હિન્દુ મંદિરનાં દર્શન માટે પધાર્યા. સંતોએ સૌનાં સ્વાગત કરી મંદિર વિશે વિગતે માહિતી આપી તથા પ્રત્યેક ભગવાનની મૂર્તિ સમક્ષ પધારી દર્શન કરાવ્યાં. શ્રી અક્ષરપુરુષોત્તમ મહારાજની મૂર્તિ સમક્ષ પધારી ધૂન-પ્રાર્થના કરી. શ્રી નીલકંઠવર્ણીની મૂર્તિની અભિષેકવિધિનો લાભ લીધો. અદ્ભુત મંદિરનાં દર્શન કરી, સાથે પ.પૂ. બ્રહ્મવિહારી સ્વામી-સંતોની પ્રભુ અને પૂજ્ય પ્રમુખ સ્વામીજી, પ.પૂ. મહંત સ્વામીજી તરફની અદ્ભુત દાસત્વભક્તિનાં દર્શન કરી સૌ ભાવભરેલ બની રહ્યા. ધન્ય છે આ દિવ્ય સંતોને ! ધન્ય છે પ્રભુને ! ધન્ય છે ગુરુજનોને ! ત્યાંથી શ્રી અશોકભાઈ દોશીના ઘરે પધારી પરિવારનાં સૌને સત્સંગ-ગોષ્ઠિનો લાભ આપી આનંદ કરાવ્યો. બૈજુભાઈ-મિત્તલબહેન, નીરજભાઈ-ભારતીબહેનના ઘરે પધરામણી કરી, ગોષ્ઠિનો લાભ આપી, ધૂન-પ્રાર્થના કરી સૌને આશીર્વાદ પાઠવ્યા. સાંજે નયનકુમાર-રાજશ્રીબહેનના ઘરે પધારી ઘરમંદિરમાં આરતી અર્પણ કરી સભામાં સૌને બ્રહ્માનંદ કરાવ્યો. ◆